

Октябрьск революцин 41-ч джилин өөнлэ залгълдулдж гаргъсн Индин Коммунистическ партин манифест

ДЕЛИ. (ТАСС). Алдр Октябрьск социалистическ революцин өөрддж йовх 41-ч өөнлэ залгълдулдж, Индин Коммунистическ партъ манифест барлдж гаргъв, терүндән цуг нарт делкән төвкнүн бәәлгәнә тулг, Азин боли Африкин орн-нутгудин итклтә иньг — Советск Союзд халун мендән илгәджәнә.

Советск Союзин бәрси диил-врумүдт цуг прогрессивн күмн-әмтн үнн ухан-седкләрн бахтджана, тегәд олн-әмтнә джиргълин төлә, цуг орн-нутгудин төвкнүнә болн газадин үлмә уга бәәхин төлә кеджәх теднә ноолдаг дөнънджәхин тускар герчлджәнә.

Азин боли Африкин келн-әмтни сулджврн джисәнд Октяб-

рьск революцин болн Советск Союзин агъу ик үлмәг темдг-лдж, Индин Коммунистическ партъ манифестдән иигдж зааджана: «Колониальн болн одахн сулдсн африканск-азиатск орн-нутгудин олн-әмтн бийсиннь харсач боли газадин үлмә уга бәәлгәнә түшг гидж Советск Союзиг йөрәджәнә».

Октябрьск революцин 41-ч джилин өөнә өмнхн Советск Союз цаарандан цецгәрдж, эврәннь күчн-чидлән батратха гидж эврәннь резолюцдән Индин Коммунистическ партъ келджәнә. «Советск Союз агъу ик күчтә болхла, цуг нарт делкә аәмшг уга бәәхмн. Советск Союз улм цаарандан цецгр-хлә, чидл тату орн-нутгуд улм

ик дөнъ авхмн» — гидж манифестд келгдджәнә.

Цуг нарт делкә деер төлүн бәәлгъиг болн зер-зевәр агслгъиг багърулхин эркд Индий Советск Союз хойр нег-н-дән оныйдин дөнъ болхин төлә, Африкд болн Азийд колонизатормудин деермч дә өсклгәнә өмнәс индийск-советск ницлтиг улм батрахин төлә, Индин сә хәәдж индийск-советск экономическ залгълда батлхин төлә, индийск-советск культурин халхар нег-негндән дөнънөкд боллгъиг тасрхан уга батлхин төлә Индин Коммунистическ партъ зүткджәнә гидж манифестд цааранднь келгд-джәнә.